

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīvaṅśaṭhakōpa śrīvēdāntadēśika yatīndra*  
*mahādēśikairanugṛhītaṃ*

***॥ śrī lakṣmīṅṣiṃha***  
***karāvalambastōtram ॥***

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī lakṣmīṅṣiṃha  
karāvalambastōtram ॥

tuṣṭyai sadā bhagavataścaraṇāravinda -

dvamdvāvalambavibhavaṃ tava mē'dya dēhi |

stutyai mukunda suguṇārṇavasarvabhōgya

lakṣmīṅṣiṃha ! mama dēhi karāvalambam ॥ 1 ॥

śrītāpanīyaviditātmamahāprabhāva

lakṣmīsamēta caturānanarudramukhyaiḥ |

saṃsēvyamānacaraṇāmbuja bhaktabhōgya

lakṣmīṅṣiṃha ! mama dēhi karāvalambam ॥ 2 ॥

yadvatsa sādhu paṭhitaṃ kathayēti putraṃ

ṛcchatyahō pitari nāmaguṇānuvādaḥ |

viṣṇōriti prativadantamapālayastvaṃ

lakṣmīṅṣiṃha ! mama dēhi karāvalambam ॥ 3 ॥

saṃdīpitāgnivinipātitadaityaḍimbha -

saṃrakṣaṇāya vinivartitavahniśaktē |

bhaktāya dāruparikalpitapadmatalpa

lakṣmīṅṣiṃha ! mama dēhi karāvalambam ॥ 4 ॥

prahlādanāśaparicōditasarpajāta -

cūdāmaṇipravaradantavināśahētō |

smṛtyā tavaiva na vivēda tanuṃ subhaktāḥ

lakṣmīṅṣiṃha ! mama dēhi karāvalambam || 5 ||

sūtādidattaviṣapānasamānakāla -

nāmāmṛtēna paripālitadaityaputra |

prahlādadēhaparirakṣaṇajāgarūka

lakṣmīṅṣiṃha ! mama dēhi karāvalambam || 6 ||

saṃruṣṭadaityapaticōditadiggajādi -

dantādināśaparitōṣitabhaktaḍimbha |

bhaktābhipālanavicitraviśēṣadīkṣa

lakṣmīṅṣiṃha ! mama dēhi karāvalambam || 7 ||

śailāgrabhāgapatamānahiraṇyaḍimbha -

saṃrakṣaṇāya mṛdubhūtadharādhinātha |

daityēndraputrahṛdayāsanamaṅgalāṅga

lakṣmīṅṣiṃha ! mama dēhi karāvalambam || 8 ||

viṣṇuprabhāvaparikīrtanabaddhavaira -

daityēndrabaddhaśīśubandhanamōkṣahētō |

kṣiptō'rṇavē taṭamagāt kṛpayā tavaiva

lakṣmīṅṣiṃha ! mama dēhi karāvalambam || 9 ||

sarvēṣvasau vasati sarvaśarīraviṣṇuḥ

prṣṭastvayā vidita ēva purāpyanantaḥ |

ityuktavantamasurāt parirakṣasi sma

lakṣmīṅṣiṃha ! mama dēhi karāvalambam || 10 ||

bhaktasya dānavaśīśōrvacanañca satyaṃ

kartuṃ tadā munigaṇasya samakṣamēva |

stambhāvatīrṇa ditiputravināśakārin

lakṣmīnṛsiṃha ! mama dēhi karāvalambam || 11 ||

sandīpitāgniparivēṣṭitakāṣṭhamadhyam

saṃprāpitām yatitanuṃ tvayasāpi baddhām |

saṃrakṣasi sma śaraṇāgataśaṅkarastvam

lakṣmīnṛsiṃha ! mama dēhi karāvalambam || 12 ||

uttāraṇam kaliyugē tviti tāpanīya -

śrutyukta ēva garuḍādribilē nṛsiṃha |

āvīrbabhūvitha jagadbharaṇāya yastvam

lakṣmīnṛsiṃha ! mama dēhi karāvalambam || 13 ||

kālē kalau tu jagatām paripālanāya

svārādhakān yativarān pariḡṛhya bhaktān |

grāmēṣu sañcarasi bhaktiparāśayajñaiḥ

lakṣmīnṛsiṃha ! mama dēhi karāvalambam || 14 ||

śannō bhavatviti nṛsiṃhakarāvalamba -

stōtrañcakāra nigamāntagururyatīndraḥ |

sarvasya putradhanadhānyasamṛddhisiddhyai

dadyād ramānaraharissvakarāvalambam || 15 ||

|| iti śrī lakṣmīnṛsiṃha karāvalambastōtram samāptam ||